

II സ്ഥാപനങ്ങൾ, സ്ഥലങ്ങൾ

1. വീട്വെഞ്ചരിപ്പ് (സാധാരണക്രമം)

പുരോ: പിതാവിന്റെയും ✠ പുത്രന്റെയും.....

സ്വർഗ്ഗസ്ഥനായപ്രാർത്ഥിക്കാം : നമുക്കു സമാധാനം.

പുരോ: ഞങ്ങളുടെ കർത്താവായ ദൈവമേ, ഈ ഭവനത്തെയും ഇതിലെ നിവാസികളെയും ✠ ആശീർവ്വദിക്കണമേ. ആത്മീയവും ശാരീരികവുമായ എല്ലാ അപകടങ്ങളിലും നിന്ന് ഇവരെ കാത്തുരക്ഷിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ.

സമു: ആമ്മേൻ

പുരോ: സൈന്യങ്ങളുടെ ദൈവമായ കർത്താവേ, അങ്ങയുടെ ഭവനം എത്ര മനോഹരമാകുന്നു.

സമു: അങ്ങയുടെ ഭവനത്തിൽ വസിക്കുന്നവർ എത്ര ഭാഗ്യവാന്മാരാകുന്നു.

പുരോ: അന്യസ്ഥലത്ത് ആയിരം ദിവസത്തേക്കാൾ അങ്ങയുടെ അങ്കണത്തിൽ ഒരു ദിവസം കൂടുതൽ അഭികാമ്യമാണല്ലോ.

സമു: ദുഷ്ടന്മാരുടെ കൂടാരങ്ങളെക്കാൾ ദൈവഭവനത്തിന്റെ വാതിൽപ്പടി ഞാൻ കൂടുതൽ ഇഷ്ടപ്പെടുന്നു.

പുരോ: പിതാവിനും പുത്രനും.....

സമു: ആദിമുതൽ.....

ശുശ്രൂ: പ്രാർത്ഥിക്കാം: നമുക്കു സമാധാനം.

പുരോ: ഈജിപ്തിലെ അടിമത്തത്തിൽവെച്ച് ഇസ്രായേൽക്കാരുടെ കുടുംബങ്ങളെ അപകടങ്ങളിൽ നിന്നും രക്ഷിച്ച കാര്യവാനായ കർത്താവേ, ഈ കുടുംബത്തെ ✠ ആശീർവ്വദിക്കണമേ.

അങ്ങയുടെ തിരുസ്തുതിയിൽ സജീവമായി പ്രവർത്തിക്കുന്ന പ്രധാനമായ ഘടകം കുടുംബമാകയാൽ പൈതൃകമായ അനുഗ്രഹം നൽകി ഇതിനെ കാത്തുരക്ഷിക്കണമേ. ഞങ്ങളുടെ ഈ ഭവനം അങ്ങയുടെ ആലയമായി സ്വീകരിക്കണമേ. നസ്രസ്സിലെ തിരുക്കുടുംബം പോലെ ഇതു സമാധാനത്തിന്റെയും പ്രാർത്ഥനയുടെയും ഒരു ഭവനമായിത്തീരട്ടെ. സന്തോഷത്തിലും സന്താപത്തിലും സമ്പത്തിലും ദാരിദ്ര്യത്തിലും അങ്ങയുടെ തിരുമനസ്സ് നിറവേറ്റുവാൻ ഞങ്ങളെ സഹായിക്കണമേ. ശിശുക്കളെ സംരക്ഷിക്കുകയും പരിശുദ്ധരായി വളർന്നുവരുവാൻ അവരെ അനുഗ്രഹിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ.

സമു: ആമ്മേൻ

താഴെ വരുന്ന പ്രാർത്ഥന ചൊല്ലിക്കൊണ്ടു
പ്രവേശന വാതിലിന്റെ മുകൾഭാഗത്തു
കുരിശുവരയ്ക്കുന്നു.

പുരോ: പിതാവിന്റെയും ✠ പുത്രന്റെയും പരിശുദ്ധാ
ത്മാവിന്റെയും നാമത്തിൽ വിശുദ്ധ കുരിശിന്റെ അടയാ
ളത്താൽ മുദ്രയിടപ്പെടുന്ന ഈ ഭവനം എന്നേയ്ക്കും അനു
ഗൃഹീതമാകട്ടെ.

സമു: ആമ്മേൻ

കുടുംബാംഗങ്ങളുടെ നേരെ തിരിഞ്ഞ്
കൈ ഉയർത്തി

പുരോ: നമ്മുടെ കർത്താവിശോമിശിഹായുടെ കൃപയും
പിതാവായ ദൈവത്തിന്റെ സ്നേഹവും, പരിശുദ്ധാത്മാ
വിന്റെ സംസർഗ്ഗവും നിങ്ങളോടുകൂടെ ഉണ്ടായിരിക്കട്ടെ.
ഇപ്പോഴും ✠ എപ്പോഴും എന്നേയ്ക്കും.

സമു: ആമ്മേൻ

മുറികളിലും പരിസരങ്ങളിലും
വെഞ്ചരിച്ച പനിനീർ തളിക്കുന്നു.
തൽസമയം സമൂഹം കർത്താ
വിന്റെയോ മാതാവിന്റെയോ ലുത്തീ
നിയ പാടുന്നു.

അവസാനം കുടുംബാംഗങ്ങൾക്ക്
പ്രസാദം കൊടുക്കുന്നു.

4. കുടുംബപ്രതിഷ്ഠ

കുടുംബനായകൻ: ഈശോയുടെ തിരുഹൃദയമേ, (സമൂഹവുമാകട്ടെ) ഈ കുടുംബത്തേയും ഞങ്ങളെ ഓരോരുത്തരെയും ഞങ്ങൾ അങ്ങയ്ക്കു പ്രതിഷ്ഠിക്കുന്നു. ഞങ്ങളുടെ ഈ കുടുംബത്തിൽ അങ്ങ് രാജാവായി വാഴണമേ. ഞങ്ങളുടെ പ്രവൃത്തികളെല്ലാം അങ്ങുതന്നെ നിയന്ത്രിക്കണമേ. ഞങ്ങളുടെ ഉദ്യമങ്ങളെല്ലാം ആശീർവ്വദിക്കുകയും ഞങ്ങളുടെ സന്തോഷങ്ങൾ വിശുദ്ധീകരിക്കുകയും സങ്കടങ്ങളിൽ ആശ്വാസം നൽകുകയും ചെയ്യണമേ. ഞങ്ങളിൽ ആർക്കെങ്കിലും അങ്ങയെ ഉപദ്രവിക്കാനിടയായാൽ ഞങ്ങളോടു ക്ഷമിക്കണമേ. ഈ കുടുംബത്തിലുള്ളവരെയും ഇവിടെ നിന്ന് അകന്നിരിക്കുന്നവരെയും സമൃദ്ധമായി അനുഗ്രഹിക്കണമേ. (മരിച്ചുപോയ കുടുംബാംഗങ്ങളെ നിത്യഭാഗ്യത്തിലേയ്ക്കു പ്രവേശിപ്പിക്കണമേ) അങ്ങയെ കണ്ടാനന്ദിക്കുവാൻ സ്വർഗ്ഗത്തിലെത്തുന്നതുവരെ ആത്മീയവും ശാരീരികവുമായ എല്ലാ വിപത്തുകളിലും നിന്നു ഞങ്ങളെ കാത്തുകൊള്ളണമേ.

മറിയത്തിന്റെ വിമലഹൃദയവും മാർ യൗസേപ്പുപിതാവും ഞങ്ങളുടെ പ്രതിഷ്ഠയെ അങ്ങയ്ക്കു സമർപ്പിക്കുകയും ജീവിതകാലം മുഴുവനും ഇതിന്റെ സജീവസ്മരണ ഞങ്ങളിൽ നിലനിർത്തുകയും ചെയ്യട്ടെ.

ഈശോയുടെ തിരുഹൃദയമേ, ഞങ്ങളെ അനുഗ്രഹിക്കണമേ. മറിയത്തിന്റെ വിമലഹൃദയമേ, ഞങ്ങൾക്കുവേണ്ടി

അപേക്ഷിക്കണമേ.

വിശുദ്ധ യൗസേപ്പേ, ഞങ്ങൾക്കുവേണ്ടി അപേക്ഷിക്കണമേ. വിശുദ്ധ മാർഗരീത്താ മറിയമേ, ഞങ്ങൾക്കുവേണ്ടി

അപേക്ഷിക്കണമേ.